

ತಾವು ಯೋಚನೆ ಮಾಡಬೇಕು. ಕೆಲವರು ದೇವಾಲಯಗಳಿಗೆ ಜಮೀನನ್ನು ಬಿಟ್ಟಿರುತ್ತಾರೆ. ಅದುದರಿಂದ ಎಲ್ಲೆಲ್ಲ ಸಮಸ್ಯೆಗಳಾಗುತ್ತದೆಯೇ ಅವರಿಗೆಲ್ಲ ಕೊಡಬೇಕೆಂದು ನನ್ನ ಅಭಿಪ್ರಾಯ. ದುರುಪಯೋಗ ಮಾಡುವವರಿಗೆ ಕೊಡಬೇಕಾಗಿಲ್ಲ. ಅದಕ್ಕೆ ನನ್ನ ಅಭಿಪ್ರಾಯವಿಲ್ಲ.

Rent ಎನ್ನುವುದರಲ್ಲಿ ಸರ್ಕಾರದವರು ಮಾಡಿರು. ಪುದು ನ್ಯಾಯವಾದುದೆಂದು ಕಾಣುತ್ತದೆ.

ಅಧ್ಯಕ್ಷರು.—ತಾವು ಬಹಳ ವೇಳೆಯನ್ನು ತೆಗೆದು ಕೊಂಡಿರುವಿರಿ. ನನಗಿರುವ ಕಷ್ಟ ತಮಗೆ ಗೊತ್ತಾಗುವುದಿಲ್ಲ, ಬೇಗಮುಗಿಸಿ.

ಶ್ರೀ ಎಚ್. ಎಸ್. ರುದ್ರಪ್ಪ.—ತಾವೆಲ್ಲರೂ ಈ ಮನೋದೇಗೆ ಬೆಂಬಲ ಕೊಡುವುದು ಸೂಕ್ತವೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

Business of the House.

Sri KADIDAL MANJAPPA (Minister for Revenue).—Mr. Speaker, Sir, under rule 231 of the Rules of Procedure and Conduct of Business in the Mysore Legislative Assembly, I beg to move that the time allotted for the discussion of the Mysore Land Reforms Bill, 1958, in the eleventh Report of the Business Advisory Committee be extended by ten hours.

Mr. SPEAKER.—The question is :

“That the time allotted for the discussion of the Mysore Land Reforms Bill, 1958, in the eleventh Report of the Business Advisory Committee, under rule 231 of the Rules of Procedure and Conduct of Business in the Mysore Legislative Assembly, be extended by ten hours.”

The motion was adopted.

Half-an-hour Discussion on Question No. 96 re: Constitution of a Coir Board.

*ಶ್ರೀ ಕೆ. ಪಿ. ರೇವಣ್ಣಸಿದ್ದಪ್ಪ (ತಿಪ್ಪಣ್ಣರು).—ಸ್ಯಾಮಿ, ನಮ್ಮ ತುಮಕೂರು ಜಿಲ್ಲೆಯಿಂದ ಬಂದಿರುವ learned Hon'ble Minister for Co-operation ಅವರಿಗೆ ಸಂಬಂಧಪಟ್ಟ ಕಾಯಿರ್ ಬೋರ್ಡ್ ವಿಚಾರವಾಗಿ ಒಂದೆರಡು ಮಾತುಗಳನ್ನು ಹೇಳಬೇಕಾಗಿವೆ. ಸರ್ಕಾರ ಯಾವುದಾದರೂ

ಒಂದು ಕಮಿಷಿಯನ್ನು ಯಾವುದಾದರೂ ಒಂದು ಉದ್ದೇಶಕ್ಕೆ ಸ್ಥಾಪನೆ ಮಾಡಬೇಕಾದರೆ ಸ್ಥಾಪನೆಯ ಉದ್ದೇಶ ಸಾಧನೆ ಯಾಗಬೇಕೆನ್ನುವುದನ್ನು ಮೊದಲನೆಯ ಮೂಲಾಧಾರವಾಗಿ ಇಟ್ಟುಕೊಳ್ಳುತ್ತಿದ್ದಾರೆ. ಹಾಗೆ ಮಾಡುವಾಗ ಅನುಭವಗಳು ಎನ್ನುವ ಕಲಮನ್ನು ಯಾವುದರಲ್ಲಿ ಬೇಕಾದರೂ ಉಪಯೋಗಿಸಬಹುದು. ಅನುಭವಗಳು ಎನ್ನುವುದರ ಜೊತೆಗೆ efficiency, integrity, sound commonsense ಎಂದು ಏನೇನೋ ಒಳ್ಳೊಳ್ಳೆಯ ಪದಗಳನ್ನು ಯಾರಿಗೆಬೇಕಾದರೂ ತಗಲಿ ಹಾಕುತ್ತಿದ್ದಾರೆ. ಕೈಯಲ್ಲಿ ಕಷ್ಟಪಡುವುದಕ್ಕೆ ಇಷ್ಟವಿಲ್ಲದವರು ಶನಿವೇವರ ಪಟವನ್ನು ತೆಗೆದುಕೊಂಡು ಹೊರಡುತ್ತಾರೆ. ಕಷ್ಟಪಡುವುದಕ್ಕೆ ಯಾವಾಗ ಶಕ್ತಿ ಇಲ್ಲವೋ ಆಕಾಲದಲ್ಲಿ ಶನಿವೇವರ ಪಟವನ್ನು ಹಿಡಿದುಕೊಂಡು ಕಾಸುಕೇಳಲು ಹೊರಡುತ್ತಾರೆ. ನನ್ನ ಹತ್ತಿರ ಬಿಟ್ಟು ತನು ಬಂದಾಗ 'ಏಕಯ್ಯ' ಶನಿವೇವರ ಪಟವನ್ನು ಹಿಡಿದುಕೊಂಡು ಹೊರಟೆ' ಎಂದು ಕೇಳಿದ್ದಕ್ಕೆ ಅವನು 'ವಾ ಸ್ವ ವ ವಾ ಗಿ ಹೇಳುತ್ತೇನೆ ಸ್ಯಾಮಿ. ದುಡಿಯುವುದಕ್ಕಾಗದೆ ಇರುವವರಿಂದ ಈ ರೀತಿ ಪಟವನ್ನು ಹಿಡಿದುಕೊಂಡಿದ್ದೇನೆ' ಎಂದು ತಿಳಿಸಿದ. ಶನಿವೇವರನು ಒಬ್ಬರನ್ನೇ ಹಿಡಿದುಕೊಂಡು ಎಲ್ಲರೂ ಏಕೆ ಗೋಳಾಡಿಸುತ್ತೀರಿ ಬೇರೆ ದೇವರುಗಳನ್ನೂ ಹಿಡಿದುಕೊಳ್ಳಿ ಎಂದು ಹೇಳಿದೆ. ಅದಕ್ಕೆ ಯಾರೂ ಇಷ್ಟಪಡುವುದಿಲ್ಲ. ಅಧಿಕಾರದಲ್ಲಿರುವಾಗ ಅಲ್ಪ ಸ್ವಲ್ಪ ಲೋಪದೋಷಗಳನ್ನು ಮಾಡುವುದು ಸ್ವಾಭಾವಿಕ. ದೇಶದಲ್ಲಿ ಇತರ ಜನಗಳೂ ಇದ್ದಾರೆ, ಸ್ಥಳದ ವಿದ್ಯಮಾನಗಳೇನು, ಯಾವ ಕ್ಷೇತ್ರದಲ್ಲಿ ಏನೇನು ಉತ್ಪತ್ತಿಯಾಗುತ್ತದೆ, ಯಾರಿಗೆ ಪ್ರಾತಿನಿಧ್ಯಕೊಡಬೇಕಾಗಿದೆ, ಇತರ ಪಕ್ಷಗಳನ್ನೂ ಗಮನಕ್ಕೆ ತೆಗೆದುಕೊಳ್ಳಬೇಕಾದುದು ಸೂಕ್ತವಲ್ಲವೇ, ನಾವು ಮಾಡತಕ್ಕ ಉದ್ಯೋಗ ಸಫಲವಾಗಬೇಕಾದರೆ ಅದರಲ್ಲಿ ಯಾರಿಗೆ interest ಇದೆ, ಎನ್ನುವುದನ್ನೆಲ್ಲ ಸರ್ಕಾರ ಯೋಚನೆ ಮಾಡಬೇಕು. ಅಧಿಕಾರಕ್ಕೆ ಬಂದ ತಕ್ಷಣ ನಮ್ಮ ತಾಲ್ಲೂಕು, ನಮ್ಮ ಜಿಲ್ಲೆ, ನಮ್ಮ ಪಕ್ಷ ಎನ್ನುವ ಮನೋಭಾವವನ್ನು ಬಿಟ್ಟುಬಿಡಬೇಕು. ನಾವು Commonwealth, ಪ್ರಪಂಚ ಸಂಸ್ಥೆ ಹೀಗೆ ಎಲ್ಲವನ್ನೂ ನೋಡಿದಾಗಲೂ ನಮ್ಮ ಸಂಕುಚಿತ ಭಾವನೆ ಹೆಚ್ಚುತ್ತದೆ. ಆ ರೀತಿ ಆಗಬಾರದೆಂದು ಹೇಳುತ್ತೇನೆ.

ಮೊನ್ನೆ ಕೇರಳದಲ್ಲಾದ ಪರಿಸ್ಥಿತಿ ಬಂದರೂ ಬರಬಹುದು. ಪ್ರೇಗು ರೋಗ ಬಂದರೆ ಅದು ಅಂಟು ಜಾಡ್ಯದಂತೆ ಹೇಗೆ ಹರಡುವುದೋ ಅದೇ ರೀತಿ ಈ ರೋಗ ಎಲ್ಲ ದೇಶಕ್ಕೂ ಹರಡುವಂತೆ ಆಗಬಹುದು. ಈ ರೀತಿಯ ಅವ್ಯವಸ್ಥೆಗೆ ಅವಕಾಶಕೊಡದಂತೆ ಕೆಲಸ ಮಾಡುತ್ತಿರಬೇಕು ಎಂದು ನಂಬುತ್ತೇನೆ.

ಇನ್ನು ಈ Coir Boardನಲ್ಲಿ ನೇಮಿಸಿರುವ ಕೆಲವು ಮೆಂಬರುಗಳು ಲ್ಯಾಂಡ್ ಹೋಲ್ಡರುಗಳು ಎಂದು ಹೇಳಿದ್ದಾರೆ. ಇವರಿಗೆ ಜಮೀನೇ ಇಲ್ಲ, ಮೂರುಕಾಸಿನ ಕಂದಾಯವನ್ನೂ ಕೊಡುವುದಿಲ್ಲ. ಇಂತಹ ಜನರನ್ನು ಇಲ್ಲಿಗೆ ನಾಮಿನೇಟ್ ಮಾಡಿದರೆ ಇವರಿಗೆ ಕಾಯಿ, ಕೊಬ್ಬರಿ ಇವುಗಳ ಪ್ರಾಪಾರದ ಪ್ರತಿಫಲ ಏನಾಗಬಹುದು ಎನ್ನುವುದನ್ನು ಆಲೋಚಿಸಿಲ್ಲ. ಹೋದ ವರ್ಷ ಸರ್ಕಾರ ಪ್ರೈವೇಟಾಗಿ Coir Boardನ್ನು ಮಾಡುವಾಗ ಇದರಿಂದ ನೆರವು ಕೊಡುತ್ತೇವೆಂದು ಹೇಳಲಾಗಿತ್ತು. ಈ ಬೋರ್ಡಿಗೆ ನೇಮಿಸುವಾಗ ಸ್ವಲ್ಪ ಯೋಚನೆ ಮಾಡಿ ಯಾರು ಆಸಕ್ತಿಯುಳ್ಳ ಮನುಷ್ಯರು ಎನ್ನುವುದನ್ನು ನೋಡಿ ನೇಮಿಸಬೇಕು. ಆದಳತ ಪಕ್ಷದ

(ಶ್ರೀ ಕೆ. ಪಿ. ರೇವಣ್ಣನವರು)

ವರು ಹೆಚ್ಚು ಸಂಖ್ಯೆಯಲ್ಲಿದ್ದಾರೆ. ವಿರೋಧ ಪಕ್ಷದಲ್ಲಿನ ಜನರು ಕಡಮೆ ಸಂಖ್ಯೆಯಲ್ಲಿದ್ದರೂ ಅವರ ಮಾತುಗಳಿಗೆ ಪುರಸ್ಕಾರ ಕೊಡಬೇಕು. ನಿಮ್ಮ ಪಕ್ಷದವರನ್ನು ತೃಪ್ತಿ ಪಡಿಸಬೇಕು ಎಂದು ಹೋದರೂ ತೃಪ್ತಿಪಡಿಸುವುದಕ್ಕಾಗುವುದಿಲ್ಲ. ಯಾರಿಗೂ ತೃಪ್ತಿಪಡಿಸುವುದಕ್ಕಾಗುವುದಿಲ್ಲ. ತೃಪ್ತಿಪಡಿಸುವುದಕ್ಕೆ ಹೋಗಬೇಡಿ. ಒಬ್ಬರಿಗೆ ಕೊಟ್ಟರೆ ಇನ್ನೊಬ್ಬರಿಗೆ ಮೆಂಬರಿಗಿರಿ ಕೊಡಲಿಲ್ಲ ಎನ್ನುವ ಭಾವನೆ ಬರುತ್ತದೆ. ಅಕ್ಕಪಕ್ಕದ ಜನಗಳನ್ನು ಕೇಳಿ ಆ ಊರಿನಲ್ಲಿ ಯಾರು ಚೆನ್ನಾಗಿ ಕೆಲಸ ಮಾಡುತ್ತಾರೆನ್ನುವುದನ್ನು ತಿಳಿದುಕೊಂಡು ಅಂತಹವರಿಗೆ ಕೊಡಬೇಕು. ಸರ್ವೆ ಸಾಮಾನ್ಯವಾಗಿ ವಿರೋಧಪಕ್ಷಗಳಿಗೆ ಸ್ಥಾನವೇ ಇರುವುದಿಲ್ಲ. ಈ ಸಂದರ್ಭದಲ್ಲಿ ಕೆಲವು ಮಹೋದಯರು ಮಧ್ಯೆ ಮಧ್ಯೆ ಸರಕಾರದ ಮೇಲೆ ಪ್ರಭಾವ ಬೀರುತ್ತಾರೆ ಎನ್ನುವುದನ್ನು ಒಪ್ಪಿಕೊಳ್ಳುತ್ತೇನೆ. ಈ ಸಮಿತಿಗೆ ನೇಮಕಮಾಡುವಾಗ ಆ ವಿರಿಯಾದಲ್ಲಿ ಟೂರು ಮಾಡಿ ಯಾವ ಮೆಂಬರು ಎದ್ದಾ ವಂತನಾಗಿರಬೇಕು ಯಾರು ಪ್ರಭಾವಶಾಲಿಯಾಗಿ ಆಸಕ್ತಿಯಿಂದ ಕೆಲಸ ಮಾಡುತ್ತಾನೆ ಎನ್ನುವುದನ್ನು ತಿಳಿದುಕೊಂಡು ನೇಮಕ ಮಾಡಬೇಕು. ಕೈಗಾರಿಕೆ ಬೋರ್ಡಿನ ವಿಚಾರವಾಗಿ ನನ್ನೆ ಒಂದು ಪ್ರಶ್ನೆಗೆ ಕೊಟ್ಟಿರುವ ಉತ್ತರವನ್ನು ನೋಡಿದರೆ ನಿಜವಾಗಿಯೂ ಯಾರು ಅಧಿಕಾರದ ಪಕ್ಷದಲ್ಲಿದ್ದಾರೋ ಅವರನ್ನು ಮೂತ್ರ ನೇಮಕ ಮಾಡಿದ್ದಾರೆ. ಅದು ಸರಿಯಲ್ಲ. ನಮ್ಮ ದಿಸ್ತಿಕೃತಿವರೇ ಆಗಿದ್ದು ನಮ್ಮ ದಿಸ್ತಿಕೃತಿವರೇ ಅನೇಕ ಸಲ ಸಂಚಾರ ಮಾಡಿರುವ ಮಾನ್ಯ ಸಹಕಾರ ಶಾಖಾ ಮಂತ್ರಿಗಳು ಈ ತರಹ ಮಾಡಿರುವುದು ನನಗೆ ಬಹಳ ನೋವನ್ನುಂಟು ಮಾಡಿದೆ. ಇದನ್ನೆಲ್ಲ ಇನ್ನು ಮುಂದಾದರೂ ಸರಿಪಡಿಸುವುದು ಎಂದು ಬಯಸುತ್ತೇನೆ. ನಮ್ಮ ಮುಖ್ಯ ಮಂತ್ರಿಗಳು ನಮ್ಮ ತಾಲ್ಲೂಕಿಗೆ ಬಂದಿದ್ದಾಗ ಇವನ್ನೆಲ್ಲ ಅವರ ಗಮನಕ್ಕೆ ತಂದಿದ್ದಾಯಿತು. ಮುಖ್ಯವಾಗಿ ಕಾಯಿ ವ್ಯಾಪಾರ ಮಾಡುವ ಸ್ಥಳಗಳು—ತಿಪಟೂರು, ಚಿಕ್ಕನಾಯಕನಹಳ್ಳಿ, ಮೈಸೂರು ಜಿಲ್ಲೆಯಲ್ಲಿರುವ ಜಾಮ ರಾಜನಗರ—ಹೀಗಿರುವಾಗ ಪಕ್ಷದ ಯಾರೋ ಒತ್ತಾಯದಿಂದ ತುಮಕೂರು ಜಿಲ್ಲೆಗೆ ಸೇರಿದ ಯಾರೋ ನೇಮಕಮಾಡಿದ್ದಾರೆ.

ನಮ್ಮ ಮಾನ್ಯ ಮರಾಮತ್ತು ಶಾಖಾ ಮಂತ್ರಿಗಳೆಲ್ಲ ಒಂದು ಪ್ರಶ್ನೆ ಕೇಳಿದಾಗ ಅವರು "It is not so" ಎಂದು ಹೇಳಿದರು ಅವರಿಗೂ ನನಗೂ ವೈಯಕ್ತಿಕ ವಾಗಿ ದ್ವೇಷವೇನೂ ಇಲ್ಲ. ನೀವು ಅಧಿಕಾರದಲ್ಲಿದ್ದೀರಿ. ನಾನು ತಾಲ್ಲೂಕಿನಲ್ಲ ತಿರುಗುತ್ತಿರುವೆನು. ಸರ್ಕಾರದವರು ಇಪ್ಪತ್ತು ವರ್ಷಗಳಿಂದಲೂ ಒಂದು ಕೆರೆಯ ತೂಟು ಒಡೆದಿರುವುದನ್ನು ರಿಪೇರಿ ಮಾಡಿಲ್ಲ. ಏಕೆ ಮಾಡಲಿಲ್ಲ ಎನ್ನುವುದು ನನಗೆ ಗೊತ್ತಾಗುವುದಿಲ್ಲ.

ಈ ಬೋರ್ಡಿಗೆ ನೇಮಕಮಾಡಿರುವವರು ಯಾವ ಯಾವ ದಿಸ್ತಿಕೃತಿ ಮತ್ತು ತಾಲ್ಲೂಕುಗಳಲ್ಲಿ ಬೆಳೆಯುತ್ತಿರುವವರು, ಇದರಲ್ಲಿ ಯಾರಿಗೆ ಸರಿಯಾದ ಆಸಕ್ತಿ ಇದೆ ಎನ್ನುವುದನ್ನೆಲ್ಲ ಸರಿಯಾಗಿ ನೋಡಿ ಮಾನ್ಯ ಸಚಿವರು ಉತ್ತರ ಹೇಳುತ್ತಾರೆಂದು ನಂಬಿದ್ದೇನೆ.

ಶ್ರೀ ಮಾಲ ಮರಿಯಪ್ಪ (ಸಹಕಾರ ಶಾಖಾ ಮಂತ್ರಿಗಳು).—ಸ್ವಾಮೀ, ಸ್ವಾಮೀಗೂ ಗೃಹಕೈಗಾರಿಕೆಗಳ ವಿಚಾರದಲ್ಲಿ ಭಾರತದಲ್ಲಿ ಒಂದು ನೀತಿಯನ್ನು ಅನುಸರಿಸಬೇಕೆನ್ನುವ ದೃಷ್ಟಿಯಿಂದ ಈ ಸಣ್ಣ ಪ್ರಮಾಣದ ಕೈಗಾರಿಕೆಗಳು, ಗೃಹಕೈಗಾರಿಕೆಗಳು ಮತ್ತು ಗ್ರಾಮ

ಕೈಗಾರಿಕೆಗಳು ಇವುಗಳಿಗೆ ಸಂಬಂಧ ಪಟ್ಟಂತೆ ಕೆಲವು ಸಲಹಾ ಮಂಡಲಗಳನ್ನು ಸಂಸಾ ನಗಳವರು ರಚಿಸುತ್ತಿದ್ದಾರೆ. ಎರಡನೆಯ ಯೋಜನೆಯಲ್ಲಿ ಇಂತಹ ಕೆಲವು ಬೋರ್ಡುಗಳನ್ನು ಈಗಾಗಲೇ ರಚಿಸಲಾಗಿದೆ. ನಮ್ಮ ದೇಶದಲ್ಲಿ ಈ ತೆಂಗಿನ ನಾರಿನ ಕೈಗಾರಿಕೆ ಅಗತ್ಯವಾಗಿ ಸ್ಥಾಪನೆಯಾಗಬೇಕಾದಂಥ ಒಂದು ಗೃಹಕೈಗಾರಿಕೆ ಎಂದು ಧಾರಾಳವಾಗಿ ಹೇಳಬಹುದು. ಈ ಸಂದರ್ಭದಲ್ಲಿ ಮೈಸೂರು ಸಂಸ್ಥಾನದಲ್ಲಿ ಯಾವ ಯಾವ ಜಿಲ್ಲೆಗಳಲ್ಲಿ ಎಷ್ಟೆಷ್ಟು ಎಕರೆ ತೆಂಗಿನ ಸಾಗುವಳಿ ಇದೆ ಎನ್ನುವುದನ್ನು ಬಹುಶಃ ಮಾನ್ಯ ಸದಸ್ಯರು ಕುತೂಹಲದಿಂದ ಕೇಳುತ್ತಾರೆಂದು ಭಾವಿಸುತ್ತೇನೆ. ಮೈಸೂರು ಜಿಲ್ಲೆಯಲ್ಲಿ ಸುಮಾರು ಹನ್ನೊಂದು ಸಾವಿರ ಚಿಲ್ಲರೆ ಎಕರೆ, ಮಂಡ್ಯದಲ್ಲಿ ಎಂಟುಸಾವಿರ ಚಿಲ್ಲರೆ ಎಕರೆ, ಬೆಂಗಳೂರು ಜಿಲ್ಲೆಯಲ್ಲಿ ಏಳುಸಾವಿರ ಚಿಲ್ಲರೆ ಎಕರೆ, ಕೋರಾರದಲ್ಲಿ ಒಂದು ಸಾವಿರ ಚಿಲ್ಲರೆ ಎಕರೆ, ತುಮಕೂರಿನಲ್ಲಿ 64,000, ಚಿಲ್ಲರೆ ಎಕರೆ, ಹಾಸನದಲ್ಲಿ 43,000, ಚಿಲ್ಲರೆ ಎಕರೆ, ಶಿವಮೊಗ್ಗದಲ್ಲಿ 1,000, ಚಿಕ್ಕಮಗಳೂರಿನಲ್ಲಿ 20,000, ಚಿತ್ರದುರ್ಗದಲ್ಲಿ 13,000, ಬಳ್ಳಾರಿಯಲ್ಲಿ 1,000, ಧಾರವಾಡದಲ್ಲಿ 370, ನಾರ್ಕೆ ಕೆನರಾದಲ್ಲಿ 11,551, ಸಾತ್ ಕೆನರಾದಲ್ಲಿ 29,000, ಕೊಡಗಿನಲ್ಲಿ 122 ಎಕರೆ ಚಿಲ್ಲರೆ, ಈ ರೀತಿ ತೆಂಗಿನ ಬೆಳೆ ನಮ್ಮ ದೇಶದಲ್ಲಿದೆ. ಇಷ್ಟೇ ಅಲ್ಲದೆ ಈ ಸಂದರ್ಭದಲ್ಲಿ ಕೇರಳ, ಮೈಸೂರು ತೆಂಗಿನ ಬೆಳೆಯಲ್ಲಿ ಎರಡನೆಯದು. ಇದನ್ನು ಸಹ ನೆನಪಿನಲ್ಲಿಟ್ಟುಕೊಂಡು ಇಂಥ ಒಂದು ಸಲಹಾ ಮಂಡಲವನ್ನು ಎಷ್ಟು ಅಗತ್ಯ ಎನ್ನುವುದನ್ನು ಊಹಿಸಿಕೊಳ್ಳಬಹುದು. ಅಲ್ಲದೆ ಈ ಕೈಗಾರಿಕೆಯು ಒಂದು ವಿಶೇಷವೇನೆಂದರೆ, ವ್ಯವಸಾಯ ಮಾಡತಕ್ಕವರಿಗೆ ಹೆಚ್ಚು ತರಬೇತಿಯನ್ನು ಕೊಡಬೇಕು ವ್ಯವಸಾಯ ವರಮಾನವನ್ನು ಅಭಿವೃದ್ಧಿ ಮಾಡಿಕೊಳ್ಳುವಂತಹ ಒಂದು ವಿಶೇಷ ಸೌಲಭ್ಯವಿದೆ. ಮತ್ತು ಅವರವರ ಹಳ್ಳಿಯಲ್ಲಿಯೇ ಇದನ್ನು ನಡೆಸಲು ಒಂದು ಅವಕಾಶವಿದೆ. ಆದರೆ ಈದಿನ ಭಾರತ ಸರಕಾರದವರು ಕೊಡತಕ್ಕ ಸಹಾಯ ಧನ, ಸಹಾಯ ಮತ್ತು ಇತರ ಸೌಕರ್ಯಗಳನ್ನು ನಮ್ಮ ದೇಶದಲ್ಲಿಯೂ ಸಹ ಉಪಯೋಗಿಸಿಕೊಂಡು ಈ ಕೈಗಾರಿಕೆಯನ್ನು ಚೆನ್ನಾಗಿ ಬೆಳೆಸತಕ್ಕ ಅವಕಾಶ ಉಂಟಾಗಲಿ ಎಂದು ಒಂದು ಸಂಸ್ಥೆಯನ್ನು ರೂಪಿಸಿದ್ದಾರೆ.

7 P.M.

ಈ ಸಂಸ್ಥೆಯ ರಚನೆಯ ವಿಚಾರದಲ್ಲಿ ಮಾನ್ಯ ಸದಸ್ಯರ ಆಕ್ಷೇಪಣೆ ಏನೂ ಇಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ. ಆದರೆ ಇದಕ್ಕೆ ಸೇರಿಸಿರತಕ್ಕಂಥ ಸದಸ್ಯರು ಬಹುಶಃ ತೆಂಗಿನ ಬೆಳೆ ಬೆಳೆಯತಕ್ಕಂಥ ಪ್ರದೇಶದಿಂದ ಬಂದವರಲ್ಲ ಎಂದು ಅವರು ಅಡಿದ ಅಪ್ಪು ಮಾತಿನಿಂದ ನಾನು ಊಹೆ ಮಾಡಿಕೊಳ್ಳುತ್ತೇನೆ. ಆದರೆ ನಾನು ಹೇಳಿದಂತೆ ಎಕರೆ ಪ್ರಮಾಣವನ್ನು ಸಹ ಸ್ವಲ್ಪ ಮಟ್ಟಿಗೆ ಅವರು ಗಮನಕ್ಕೆ ತಂದುಕೊಂಡರೆ, ಹೆಚ್ಚು ಪ್ರಾತಿನಿಧ್ಯ ತೆಂಗು ಬೆಳೆಯತಕ್ಕ ಜಿಲ್ಲೆಗಳಿಗೆ ಕೊಟ್ಟರೆ ಎನ್ನುವುದು ಗೊತ್ತಾಗುತ್ತದೆ. ಸ್ವಲ್ಪ ಸ್ವಲ್ಪ ಪಡಿಸಿ ಹೇಳುವುದಾದರೆ ಹೈದರಾಬಾದ್ ಸಂಸ್ಥಾನದ ಮೂರು ಜಿಲ್ಲೆಗಳಿಗೆ ಮಾತ್ರ ಪ್ರಾತಿನಿಧ್ಯ ಕೊಟ್ಟಿಲ್ಲ. ಏಕೆಂದರೆ ಅಲ್ಲಿ ತೆಂಗಿನ ಬೆಳೆಯಿಲ್ಲ, ಮೂಲ ತತ್ವ, ಸಮಿತಿ ನೇಮಕ ಮಾಡುವ ಕಾಲದಲ್ಲಿ, ತೆಂಗಿನ ಬೆಳೆಯನ್ನು ಬೆಳೆಯತಕ್ಕವರೇ ಸದಸ್ಯರಾಗಿರಬೇಕೆಂದು ಆದಾಯವಾಗಿಟ್ಟು ಕೊಂಡಿರುವುದು ತನಗೆ ತಾನೇ ಕಾಣುತ್ತದೆ. ಅಷ್ಟೇ ಅಲ್ಲ. ಒಂದು ಜಿಲ್ಲೆ

ಯಲ್ಲಿ ತೆಂಗಿನ ಬೆಳೆ ಹರಡಿರತಕ್ಕದ್ದರಲ್ಲಿ ಒಂದು ಕಡೆ ದಟ್ಟವಾಗಿ ಹರಡಿರಬಹುದು, ಮತ್ತೊಂದು ಕಡೆ ವಿರಳವಾಗಿ ಹರಡಿರಬಹುದು. ಆದರೆ ತುರುವೇಕೆರೆ ತಾಲ್ಲೂಕಿನಲ್ಲಿ ತೆಂಗಿನ ಬೆಳೆ ಇಲ್ಲವೆಂದು ಹೇಳುವುದಕ್ಕಾಗುವುದಿಲ್ಲ. ಬಹುಶಃ ತುರುವೇಕೆರೆ, ಗುಬ್ಬಿ ಮತ್ತು ತುಮಕೂರಿನ ಕೊಂಡಿ ಭಾಗಗಳಲ್ಲಿಯೂ ಸಹ ಸಾಕಷ್ಟು ತೆಂಗಿನ ಬೆಳೆ ಇದೆ. ಆದರೂ ಸಹ ಅಲ್ಲಿ ಬಹಳ ದಟ್ಟವಾದ ಬೆಳೆ ಇದೆಯೆಂದು ಹೇಳಬಹುದು. ಅಷ್ಟೇ ಅಲ್ಲ. ಪ್ರಾತಿನಿಧ್ಯವನ್ನು ಕೊಡುವ ಸಂದರ್ಭದಲ್ಲಿ ಜಿಲ್ಲಾವಾರು ಪ್ರಾತಿನಿಧ್ಯ ಮಾತ್ರ ಕೊಡುವುದಕ್ಕೆ ಸಾಧ್ಯ. ಆದರಲ್ಲೂ ಸಹ ಹೆಚ್ಚು ಎಕರೆಗಳು ಇರುವ ಜಿಲ್ಲೆಗಳಿಗೆ ಕೊಂಡಿ ಪ್ರಾತಿನಿಧ್ಯ ಜಾಸ್ತಿ ಕೊಡುವುದು ನ್ಯಾಯವಾಗಿದೆ. ಹಾಗೆಯೇ ದಟ್ಟವಾಗಿ ಬೆಳೆ ಇರತಕ್ಕ ಪ್ರದೇಶಕ್ಕೆ ಕೊಡಬೇಕು, ಸ್ವಲ್ಪ ವಿರಳವಾಗಿ ಬೆಳೆ ಇರತಕ್ಕ ಪ್ರದೇಶಕ್ಕೆ ಕೊಡಬೇಕಾದುದು ಇಲ್ಲ ಎಂದು ನಿರ್ಧರವಾಗಿ ಹೇಳುವಹಾಗಿಲ್ಲ. ಇನ್ನೊಂದು ವಿಚಾರಕ್ಕೂ ಸಹ ಈ ಸಮಿತಿಗಳನ್ನು ನೇಮಕ ಮಾಡುವಾಗ ಸ್ವಲ್ಪಮಟ್ಟಿಗೆ ಗಮನ ಕೊಡಬೇಕಾಗುತ್ತದೆ. ಅದೇನೆಂದರೆ, ಈಗಾಗಲೇ ಈ ಕೈಗಾರಿಕೆಯ ವಿಚಾರದಲ್ಲಿ ಕೆಲವು ಮಾಹಿತಿಯನ್ನು ಪಡೆದಂತಹವರು ಇದ್ದಾರೆ. ಇನ್ನು ಕೆಲವರು ಸಹಕಾರ ಸಂಘಗಳನ್ನು ಕಟ್ಟುವುದರಲ್ಲಿ ಒಂದು ವಿಶೇಷವಾದ ನೈಪುಣ್ಯತೆಯನ್ನು ಪಡೆದಿರುವವರೂ ಇದ್ದಾರೆ. ಹಾಗೆಯೇ ಈ ಕೈಗಾರಿಕೆಯನ್ನು ಈಗಾಗಲೇ ಒಂದು ರೀತಿಯಲ್ಲಿ ನಡೆಸಿಕೊಂಡು ಹೋಗತಕ್ಕವರು ಕೆಲವರು ಇದ್ದಾರೆ. ಆದರೆ ಜೊತೆಗೆ ಇನ್ನೊಂದು ವಿಚಾರವನ್ನು ಸಹ ಸ್ವಲ್ಪಮಟ್ಟಿಗೆ ಗಮನಿಸಬೇಕು. ಅದೇನೆಂದರೆ ರಚನಾತ್ಮಕವಾದ ಕೈಗಾರಿಕೆಗಳಲ್ಲಿ, ಗೃಹಕೈಗಾರಿಕೆಗಳಲ್ಲಿ, ಇತ್ಯಾದಿಗಳಲ್ಲಿ ಸ್ವಲ್ಪ ಮಟ್ಟಿಗೆ ಪರಿಶ್ರಮವನ್ನು ಹೊಂದಿ ಆದರಲ್ಲಿ ಒಂದು ನಂಬಿಕೆಯನ್ನು ಕೊಂಡಿರುವವರನ್ನು ಸೇರಿಸಿದರೆ ಅದು ತಪ್ಪು ಎಂದು ಯಾರೂ ಭಾವನೆ ಮಾಡಬಾರದು. ಏಕೆಂದರೆ ಯಂತ್ರದ ಯುಗ ಆಗಿರುವ ಈ ಕಾಲದಲ್ಲಿ ಗ್ರಾಮ ಕೈಗಾರಿಕೆಗಳ ಮತ್ತು ಗೃಹ ಕೈಗಾರಿಕೆಗಳ ವಿಚಾರದಲ್ಲಿ ಸ್ವಲ್ಪ ಆಸಕ್ತಿಯನ್ನು ವಹಿಸುವುದು ವಿಶೇಷವಾದ ಗುಣ. ಅಂತಹ ಆಸಕ್ತಿಯಿರತಕ್ಕವರನ್ನು ಇಂತಹ ಸಮಿತಿಯಲ್ಲಿದ್ದ ತಕ್ಕದ್ದು ಸೂಕ್ತವೆಂದು ಹೇಳಿದರೆ ಮಾನ್ಯ ಸದಸ್ಯ ರೆಲ್ಲರೂ ಒಪ್ಪುತ್ತಾರೆಂದು ನಾನು ಭಾವಿಸುತ್ತೇನೆ. ಹೀಗೆ ನಾರಾಯ ವಿಷಯಗಳನ್ನು ಪರಿಶೀಲಿಸುವ ಮಾದರಿ ಸಂದರ್ಭದಲ್ಲಿ ಪರಿಷ್ಕಾರಿಸಿ ಪ್ರತಿನಿಧಿಗಳು ಒಪ್ಪಿರುವಂತೆ ಎಲ್ಲರಿಗೂ ಸಮಾಧಾನ ತರುವುದಕ್ಕಾಗುವುದಿಲ್ಲವೆಂದು ಹೇಳುವುದು ವಾಸ್ತವಾಂಶ. ಅದು ನಿಜ. ಆದರೆ ಎಲ್ಲರಿಗೂ ಸಮಾಧಾನವನ್ನು ತರುವುದಕ್ಕಾಗುವುದಿಲ್ಲ ಎಂದು ಹೇಳಿರುವುದನ್ನು ಸ್ವಲ್ಪ ಮಟ್ಟಿಗೆ ಹೆಚ್ಚಿಗೆ ಮಾನ್ಯ ಸದಸ್ಯರು ಹೇಳಿದ್ದಾರೆಂದು ನಾನು ಭಾವಿಸುತ್ತೇನೆ. ಈಗ ಒಂದು ಸಮಿತಿಯನ್ನು ನೇಮಕ ಮಾಡಿದರೆ ಇಲ್ಲಿಯೂ ಕೇರಳದ ಪರಿಸ್ಥಿತಿ ಉದ್ಭವಿಸುತ್ತದೆ ಎಂಬುದಾಗಿ ಹೇಳಿದರು. ಆರೀತಿ ಹೇಳಿರುವುದು ಹೇಗಿದೆಯೆಂದರೆ ಒಂದು ಬಟ್ಟೆ ಹಾವು ಬಿಟ್ಟಂತೆ ಎಂದು ಹೇಳುತ್ತೇನೆ.

ಬಹು ಸದಸ್ಯರು.—ಬಟ್ಟೆ ಹಾವು ಎಂದರೆ !

ಶ್ರೀ ಮಾಲ ಮರಿಯಪ್ಪ.—ಬಟ್ಟೆ ಹಾವು ಎಂದರೆ ಚಿಕ್ಕಮಕ್ಕಳಿಗೆ ಬಟ್ಟೆಯನ್ನು ಸುರುಳಿಮಾಡಿ ತಂದು ತೋರಿಸಿ ಹಾವು ಬಂತು, ಹಾವು ಬಂತು ಎಂದು ಹೇಳಿ ಹದರಿಸುವುದುಂಟು. ಎಲ್ಲಾ ಸಂದರ್ಭಗಳಲ್ಲೂ ಆ ಮಾತನ್ನು ಉಪಯೋಗಿಸುವುದು ಅಷ್ಟು ಸಾಧುವಾದುದಿಲ್ಲ.

ದ್ದಲ್ಲ. ಆದರಲ್ಲೂ ಈ ಸಂದರ್ಭದಲ್ಲಿ ಉಪಯೋಗಿಸತಕ್ಕದ್ದು ಖಂಡಿತವಾಗಿ ಸಾಧುವಾದುದಲ್ಲ ಎನ್ನುವ ವಿಚಾರದ ಕಡೆಗೆ ನಿಮ್ಮ ಗಮನವನ್ನು ಸೆಳೆಯುತ್ತಿದ್ದೇನೆ. ಅಲ್ಲದೆ ಒಂದೇ ಪಕ್ಷದವರನ್ನು ಕಮಿಟಿಯಲ್ಲಿ ಹಾಕಿದ್ದೀರಿ ಎನ್ನುವುದನ್ನು ಸರ್ಕಾರದವರು ಒಪ್ಪಿಕೊಳ್ಳುವುದಕ್ಕೆ ಸಿದ್ಧವಾಗಿಲ್ಲ. ಆ ಪಟ್ಟಿಯನ್ನು ಪರಿಶೀಲಿಸಿದರೆ ಒಂದೇ ಪಕ್ಷದವರನ್ನು ಹಾಕಿಲ್ಲವೆಂದು ಗೊತ್ತಾಗುತ್ತದೆ. ಅಷ್ಟೇ ಅಲ್ಲ. ಈ ಫೈಬರ್‌ನಲ್ಲಿ ಸ್ವಲ್ಪ ಎಕ್ಸ್‌ಪೆರ್ಸ್ ಆಗಿರತಕ್ಕವರನ್ನು ಕೂಡ ಇದರಲ್ಲಿ ಸೇರಿಸಿದೆ. ಇಷ್ಟೆಲ್ಲಾ ಹೇಳುತ್ತಾ ಮಾನ್ಯ ಸ್ಪೀಕಿಟರಾದ ಶ್ರೀ ರೇವಣ್ಣ ಸಿದ್ಧಪ್ಪನವರು ಹೇಳುವ ರೀತಿಯಲ್ಲಿ ಅವರಿಗೆ ಇನ್ನೂ ಕೆಲವು ಕಡೆಯ ನಿರಿಯಾಗಳಲ್ಲಿ ಪ್ರಾತಿನಿಧ್ಯ ಕೊಡಬೇಕು ಎಂಬುದಾಗಿ ಸ್ಪಷ್ಟ ಅಭಿಪ್ರಾಯವಿದ್ದರೆ, ಅದನ್ನು ಸರ್ಕಾರಕ್ಕೆ ಕ್ರಮವಾದ ರೀತಿಯಲ್ಲಿ ಸೂಚನೆ ಮಾಡಿದರೆ, ಸರ್ಕಾರದವರು ಅದನ್ನು ಯಾವತ್ತೂ ಕಾರ್ಯರೂಪಕ್ಕೆ ತರಲು ಹಿಂಜರಿಯುವುದಿಲ್ಲ. ಮಾನ್ಯ ಸದಸ್ಯರ ಅಭಿಪ್ರಾಯವನ್ನು ಗ್ರಹಿಸತಕ್ಕದ್ದರಲ್ಲಿ ಮತ್ತು ಅವುಗಳ ಬಗ್ಗೆ ಸೂಕ್ತವಾದ ಕಾರ್ಯಕ್ರಮವನ್ನು ತೆಗೆದುಕೊಳ್ಳುವುದರಲ್ಲಿ ಸರ್ಕಾರ ಸದಾ ಕಾಲದಲ್ಲಿ ಸಿದ್ಧವಾಗಿದೆ. ಇಷ್ಟನ್ನು ಹೇಳಿದ ಮೇಲೆ ನನ್ನ ಸ್ಪೀಕಿಟರಾದಂಥ ಮಾನ್ಯ ಶ್ರೀ ರೇವಣ್ಣ ಸಿದ್ಧಪ್ಪನವರು ಸರ್ಕಾರದ ಸಲಹೆ ಮತ್ತು ಅಭಿಪ್ರಾಯಗಳನ್ನು ಒಪ್ಪುತ್ತಾರೆಂದು ನಂಬಿದ್ದೇನೆ.

Mr. SPEAKER.—Before we rise, I would like to announce what has taken place so far. Up-to-date, 31 Members have spoken; of them 17 are Congress, and 15 are Opposition members out of which 9 are independent members and 6 are P.S.P. members; the time taken by the Opposition is 12 hours 53 minutes; P.S.P. have taken 5 hours 45 minutes; and independents 7 hours 8 minutes. The Republican Party walked out. I am very sorry for that and it has hurt me really. After all, I cannot oblige members like that. I have to be led by a certain mode and that mode is to be respected by the House. I told the Hon'ble Member yesterday that I would call his name early in the morning, but he was absent. So, the whole thing was upset. If the members tell me that they would walk out if they are not called, it will be a travesty of democracy.

The House will now rise and meet at 8-30 A.M. tomorrow.

The House adjourned at Ten Minutes past Seven of the Clock to meet again at Thirty Minutes past Eight of the Clock on Saturday, the 8th August 1959.